

КИЛӘ ЯВА БЕР БОЛЫТ

*РАСИХ ХАННАНОВ көе
ТАТАР ХАЛЫК сүзләре*

Тормыш бит ул бер карасаң,
Елмаеп көлгән кебек.
Икенче яктан карасаң,
Шәмнәре сүнгән кебек.

Кушымта:

Килә ява, килә ява
Ияләшкән бер болыт.
Очар канатларым булса,
Тормас идем бер минут.

Жил булсам, исәр идем лә,
Гөл булсам, үсәр идем.
Алма булып, алларыңа
Өзелеп төшәр идем.

Кушымта:

Килә ява, килә ява
Ияләшкән бер болыт.
Очар канатларым булса,
Тормас идем бер минут.

Абау, аллам, «уф» та димим —
Уфтана димәсеннәр.
Уфтанырга калган бу, дип,
Дошманнар көлмәсеннәр.

Кушымта:

Килә ява, килә ява
Ияләшкән бер болыт.
Очар канатларым булса,
Тормас идем бер минут.

